

[૧૦૬]

❧ દાઝેલા ભાગની શિક્ષા માટે દુઆ ❧

أَذْهَبِ الْبَاسَ رَبِّ النَّاسِ إِنْ شَاءَ
أَنْتَ الشَّافِي لَا شَافِيَ إِلَّا أَنْتَ ط

અર્થ : હે લોકોના પરવરદિગાર ! આપ તકલીફને દૂર ફરમાવી દો અને શિક્ષા તેમજ તંદુરસ્તી અતા ફરમાવી દો, એટલા માટે કે આપના સિવાય કોઈ તંદુરસ્તી આપનાર નથી. (‘નુઝુલુલ અબરાર’ : ૭૩)

❧ અનુભવ ❧

❧ દાઝેલો હાથ સારો થઈ ગયો ❧

હઝરત મુહમ્મદ બિન હાતિમ (રદિ.) ફરમાવે છે કે, એક વખત (ભૂલથી) મેં ગરમ તપેલી પકડી લીધી, જેનાથી મારો હાથ દાઝી ગયો. મારાં અમ્માજી તત્કાળ મને એક મોટા માણસની ખિદમતમાં લઈ ગયાં, જે પોતાની મજલિસમાં બેઠા હતા. (કદાચ નાની વય અને પહેલી મુલાકાતના કારણે તેઓ નબી સલ્લલ્લાહુ અલયહિ વ સલ્લમને ઓળખી ન શક્યા.) મારાં અમ્માજીએ તેમને કહ્યું : “હે અલ્લાહના રસૂલ! ” આપ (સલ્લલ્લાહુ અલયહિ વ સલ્લમએ) ફરમાવ્યું: “લખ્બૈક વ સઅદ્યૂક! હા, હું સાંભળું છું, બતાવો! શું વાત છે ? ” તો મારાં અમ્માજીએ તત્કાળ મને નબી અલયહિસ્સલામની બિલકુલ સામે કરી દીધો. આપે મારા દાઝેલા હાથને જોઈને કંઈક પઢીને દમ કર્યો. મને તો ખબર ન પડી કે આપે

શું પઢ્યું ? અલબત્ત, થોડા સમય પછી મેં મારાં અમ્માજીને પૂછ્યું કે, તેઓ (આપ સલ્લલ્લાહુ અલયહિ વ સલ્લમ) શું પઢી રહ્યા હતા ? તો અમ્માજીએ બતાવ્યું કે, આપ સલ્લલ્લાહુ અલયહિ વ સલ્લમએ આ (ઉપરવાળી) દુઆ પઢી હતી.

[૧૦૭]

❧ ઝેર દૂર કરવા માટે દમ કરવાની બે રીતો ❧

(૧)

بِسْمِ اللَّهِ شَجَّةٌ قَرْنَةٌ مِلْحَةٌ بَحْرٌ قَفْطَاطٌ

ફાયદો : આ કલિમાતનો અર્થ મજહૂલ (અજ્ઞાત) છે. જાણે આ એક મંત્ર છે. જે રીતે નકલ થયેલ છે એ જ પ્રમાણે પઢીને દમ કરી દેવામાં આવે. (‘નુઝુલુલ અબરાર’ : ૨૬૮)

ફઝીલત : હઝરત અબ્દુલ્લાહ ઈબ્ને મસૂઉદ (રદિ.)એ એક વખત હુઝૂર સલ્લલ્લાહુ અલયહિ વ સલ્લમની ખિદમતે અકદસમાં ઝેરીલા જનાવર (વીંછી, સાપ વગેરે)ના ડંખના ઝાળ (દમ કરવાનો) અને મંત્રનો ઉલ્લેખ ફરમાવ્યો. (હેતુ આ હતો કે આ મંત્ર પઢવું દુરુસ્ત છે કે નથી ?) આપ સલ્લલ્લાહુ અલયહિ વ સલ્લમએ ફરમાવ્યું કે, “મંત્રના તે કલિમાત મને સાંભળાવો. ” જેથી મેં આ (ઉપરોક્ત) કલિમાત પેશ કર્યા. આપે મંત્ર સાંભળ્યા પછી ફરમાવ્યું “આ તો અહદ (વચન) અને કરાર (કબૂલાત) છે, જે હઝરત સુલયમાન બિન દાવૂદ અલયહિસ્સલામએ ડંખ મારનારા જનાવરોથી લીધો હતો, જેથી આ કલિમાત પઢવામાં કોઈ વાંધો નથી.”

❧ અનુભવ ❧

❧ ઝેરની અસર દુઆની બરકતથી દૂર થઈ ગઈ ❧

રિવાયત કરનાર ફરમાવે છે કે, એક વખત હઝરત અલ્કમહ (રહ.)ની સાથે સફરમાં એક માણસ હતો. તેને કોઈ ઝેરીલા જનાવરે ડંખ માર્યો, તો આપે આ કલિમાત પઢીને તેને દમ ફરમાવ્યો. તે એવો સહીહ અને તંદુરસ્ત થઈ ગયો જેમ કે દોરડીથી બાંધેલું જાનવર આઝાદ થઈ જાય છે.

(૨)

❧ ઝેરીલા જાનવરનો એક બીજો ઝાળ (દમ) ❧

હઝરત અલી કર્મલ્લાહુ વજૂહૂથી નકલ થયેલ છે કે નબીએ પાક સલ્લલ્લાહુ અલયહિ વ સલ્લમને વીંછીએ નમાઝની હાલતમાં ડંખ માર્યો. આપ સલ્લલ્લાહુ અલયહિ વ સલ્લમએ પાણી અને મીઠું મંગાવ્યું અને ડંખની જગ્યા પર હાથ ફેરવતા ફેરવતા :

(કુલ્ યા અય્યુહલ્ કાફિરન)

قُلْ يَا أَيُّهَا الْكَافِرُونَ ۝

અને (કુલ અઊરુ બિ રખિબલ્ ફલક)

قُلْ أَعُوذُ بِرَبِّ الْفَلَقِ ۝

અને (કુલ અઊરુ બિ રખિબનાસ)

قُلْ أَعُوذُ بِرَبِّ النَّاسِ ۝

પઢવા લાગ્યા.

(‘અદુઆઉલ્ મસૂનૂન’: ૩૦૩)

અબૂ સાલિહ નામના બુરુગ ફરમાવે છે કે, એક વખત એક માણસને ખતરનાક પ્રકારના વીંછીએ ડંખ માર્યો. તેની ખબર અલ્લાહના નબી સલ્લલ્લાહુ અલયહિ વ સલ્લમને થઈ, તો આપે ફરમાવ્યું : “જો તે સાંજે આ કલિમાત પઢી લેત :

أَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا خَلَقَ ط

તો વીંછીનું ઝેર તેને કોઈ નુકસાન ન પહોંચાડત.”

❧ અનુભવ ❧

❧ ઝેર અસર વગરનું થઈ ગયું ❧

અસ્લમ કબીલાના ઉપરોકત રિવાયત કરનાર ફરમાવે છે કે, “આપ સલ્લલ્લાહુ અલયહિ વ સલ્લમના આ ઈશાદે ગિરામીને સાંભળ્યા પછી મારા ખાનદાનની એક સ્ત્રીએ તેના પર અમલ કરવાનું શરૂ કર્યું. એક દિવસે જ્યારે કે તેણે આ દુઆ પઢી હતી. કોઈ સાપે તેને ડંખ માર્યો. પણ સાપના ઝેરથી તેને કોઈ નુકસાન ન પહોંચ્યું.”

(‘સુબુલુલ્ હુદા વરશાદ’: ૧૦/૨૨૬)

[૧૦૮]

❧ ઊંઘ માટે બેહતરીન દુઆ ❧

اللَّهُمَّ غَارَتِ النُّجُومُ، وَهَدَأَتِ الْعِيُونُ وَأَنْتَ
حَيٌّ قَيُّوْمٌ لَا تَأْخُذُكَ سِنَّةٌ وَلَا نَوْمٌ، يَا حَيُّ
يَا قَيُّوْمُ! أَهْدِيْ لِيْبَيْتِيْ وَأَنِمْ عَيْنِيْ ط

અર્થ : હે અલ્લાહ ! તારાઓ ડૂબી ગયા અને ઝરણાં થંભી ગયાં (શાંત પડી ગયાં) અને તું દરેક જગ્યાએ હાજર છે, દરેકને સાંભળવાવાળો છે. તને ન તો ઝોક આવે છે અને ન તો ઊંઘ આવે

છે. હે જીવંત અને દરેકને સાંભળવાવાળા ! મારી રાત પુરસુકૂન બનાવી દે અને મને સુવડાવી દે.

ફઝીલત : હઝરત ઝૈદ ઈબ્ને સાબિત (રદિ.)એ ફરમાવ્યું કે, મેં હુઝૂર રસૂલુલ્લાહ (સલ્લલ્લાહુ અલયહિ વ સલ્લમ)ને શિકાયત કરી કે, મને ઊંઘ નથી આવતી, તો રસૂલુલ્લાહ (સલ્લલ્લાહુ અલયહિ વ સલ્લમ)એ ઈર્શાદ ફરમાવ્યો કે, તમે આ દુઆ પઢતા રહો. મેં આ દુઆ પઢી તો અલ્લાહ તઆલાએ મારી એ તકલીફને દૂર કરી દીધી.

(‘ઈબ્નુસ્સુન્ની’ : ૭૪૯, પેજ : ૨૨૨)

[૧૦૯]

ઊંઘમાં ગભરાહટ (ઝબકી જવું)નો
મહત્વનો ઈલાજ

أَعُوذُ بِكَلِمَاتِ اللَّهِ التَّامَّةِ مِنْ غَضَبِهِ وَعِقَابِهِ
وَشَرِّ عِبَادِهِ وَمِنْ هَمَزَاتِ الشَّيَاطِينِ
وَأَعُوذُ بِكَ رَبِّ أَنْ يَحْضُرُونِي ط

અર્થ : હું અલ્લાહ તઆલાના સર્વગ્રાહી કલિમાતના વાસ્તાથી તેની નારાજગીથી અને તેના અઝાબથી અને તેના બંદાઓની બુરાઈથી અને એ જ પ્રમાણે શયતાનોના વસવસાઓથી અને આ વાતથી કે આ બધાં ભેગા થઈને મારા પર મુસલ્લત થાય તેનાથી પનાહ માંગું છું.

(‘અમલુલ્ યવ્મિ વલ્લયલતિ લિ ઈબ્નિસ્સુન્ની’ : ૧૮૭, હદીષ નં. : ૭૪૮, પેજ : ૧૮૮, હદીષ નં : ૭૫૦, ‘અબૂ દાવૂદ શરીફ ફિલ્ આદાબ’ : ૪૮૫૬)

અનુભવ

સહાબીનો ગભરાહટ દૂર થઈ ગયો

હઝરત અમ્ર બિન શુઅૈબ પોતાના વાલિદ અને દાદાથી રિવાયત નકલ કરે છે કે, એક માણસ અલ્લાહના નબી સલ્લલ્લાહુ અલયહિ વ સલ્લમની પાસે તશરીફ લાવ્યા અને પોતાની આ ફરિયાદ બયાન કરી કે હું ઊંઘમાંથી ચોકીને ઊઠી જાઉં છું. આપ સલ્લલ્લાહુ અલયહિ વ સલ્લમએ ફરમાવ્યું કે : “જ્યારે તમે પોતાની પથારી પર સૂવા માટે જાઓ તો આ (ઉપરોક્ત) દુઆ પઢી લો.”

તે સહાબી (રદિ.) ફરમાવે છે કે, મેં એના પર અમલ કર્યો તો આ ફરિયાદ—શિકાયત દૂર થઈ ગઈ.

હઝરત અબ્દુલ્લાહ બિન અમ્ર (રદિ.) આ દુઆનો એટલો પ્રબંધ ફરમાવતા હતા કે પોતાની અવ્લાદમાં જે પઢી શકતા હતા તેમને તો આ દુઆ યાદ કરાવી દીધી અને જેમને પઢવાની શક્તિ ન હતી તો તેમના માટે આ દુઆને લખીને તેમના ગળામાં લટકાવી દીધી.

[૧૧૦]

ઑટોમેટિક (સ્વયંસંચાલિત) એલામ

قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَىٰ أَتَّبِأُ إِلَهُكُمْ إِلَهًا
وَاحِدٌ فَمَنْ كَانَ يَرْجُوا لِقَاءَ رَبِّهِ فَلْيَعْمَلْ عَمَلًا
صَالِحًا وَلَا يُشْرِكْ بِعِبَادَةِ رَبِّهِ أَحَدًا ۝ (آل عمران: ૧૮)

(સૂરએ ‘ક-હ-ફ’, પારહ : ૧૬, આયત નં. : ૧૧૦)

અર્થ : આપ ફરમાવી દો કે હું પણ તમારા જેવો જ એક માણસ છું. (પણ) મારી પાસે આ વહી આવે છે કે તમારો ખરો મઅબૂદ એક જ મઅબૂદ છે. માટે જે કોઈ શખ્સ પોતાના પરવરદિગારની મુલાકાતની આરજૂ (તમન્ના) રાખતો હોય તો તેણે સત્કાર્યો કરતાં રહેવું જોઈએ અને તે પોતાના પરવરદિગારની ઈબાદતમાં બીજા કોઈને શરીક કરે નહિ.

ફઝીલત : (૧) હઝરત ઝિર બિન હુબૈશ (રદિ.) આપ સલ્લલ્લાહુ અલયહિ વ સલ્લમનો ઈશાદે ગિરામી નકલ ફરમાવે છે કે, “શું હું આપ લોકોને એવી સૂરત બતાઉં ? જેના અઝીમુશ્શાન (મહાન) સવાબે આસમાન અને જમીનના ખાલી ભાગને ભરી દીધો અને તેના લખનારાઓના માટે પણ પઢનારાઓની જેમ એટલો જ સવાબ છે અને જે માણસ તેને જુમ્અહના દિવસે પઢે, તો અલ્લાહ તઆલા બીજી જુમ્અહ સુધીના બધાં ગુનાહ માફ ફરમાવી દે છે અને જે માણસ આ સૂરતની અંતિમ પાંચ આયતોને સૂવાથી પહેલાં પઢે છે તો તેની બરકતથી રાતના જે સમયે ઉઠવા ચાહે, અલ્લાહ તઆલા તે જ સમયે જાગૃત ફરમાવી દે છે અને તે સૂરત સૂરએ ‘ક-હ-ફ’ છે.”

ફાયદો : પહેલી રિવાયતથી આ મા’લૂમ થયું કે, નક્કી કરેલ સમયે જાગૃત થવા માટે આ સૂરતની માત્ર અંતિમ આયત પઢી લેવામાં આવે. જ્યારે બીજી રિવાયતથી મા’લૂમ થયું કે, અંતિમ કુલ પાંચ આયતો અર્થાત્ :

إِنَّ الَّذِينَ آمَنُوا وَعَمِلُوا الصَّالِحَاتِ (آل عمران: ૧૦૮)

થી સૂરતનાં અંત સુધી

(‘કિતાબુ ફઝાઈલિલ્ કુર્આનિ લિ અબી ઉબૈદ, બાબુ ફી ફઝિલ સૂરતિલ કહફ’, ‘અઝ્ઝિયાદતુ વલ્ ઈહસાનુ ફી ઉલૂમિલ્ કુર્આનિ લિલ્ ઈમામિ મુહમ્મદ ઈબિન અહમદ બિન અકીલહ અલ્ મક્કી’ : ૨/૧૬૮, ‘ફયૂઝુલ્ કદીર’ : ૩/૧૦૪)

❧ અનુભવ ❧

(૧) હદીષના રાવીનો સ્વાનુભવ

હદીષના રાવી “અ-બદહ” ફરમાવે છે કે, અમે તેનો ઘણી વખત અનુભવ કર્યો અને એ જ પ્રમાણે થયું.

(૨) મશહૂર તથા જાણીતા કારીનો સ્વાનુભવ

ઈબ્ને કધીર મક્કી (રહ.) ફરમાવે છે કે, બંદાએ (મેં) અસંખ્ય વખત જિહાદ વગેરેમાં તેનો અનુભવ કર્યો કે તેને પઢીને જ્યારે હું સૂતો તો જે સમયે ઊઠવાની ઈચ્છા થતી તે જ સમયે મારી આંખ ખુલી જતી. અલબત્ત, હું (અલ્કેફ: ૧૮: ૧૦૮) **إِنَّ الَّذِينَ آمَنُوا وَعَمِلُوا الصَّالِحَاتِ** થી સૂરતના અંત સુધી પઢું છું.

(હાશિયહ ‘અઝ્ઝિયાદતુ વલ્ ઈહસાન’ : ૨/૧૬૮)

[૧૧૧]

શયતાની ફરેબ, ધોકા અને શર (બુરાઈ)થી
હિફાઝત માટે દુઆ

○ اَعُوذُ بِاللّٰهِ مِنَ الشَّيْطَانِ الرَّجِيمِ ○

○ بِسْمِ اللّٰهِ الرَّحْمٰنِ الرَّحِيمِ ○

وَقُلْ رَبِّ اَعُوذُ بِكَ مِنْ هَمَزَاتِ الشَّيْطَانِ ۝

وَاَعُوذُ بِكَ رَبِّ اَنْ يَّحْضُرُونِ ۝ (المؤمنون: ૨૩-૧૮)

અર્થ : હું પનાહ લઉં છું અલ્લાહની મરદૂદ શયતાનથી. શરૂ અલ્લાહના નામથી જે બેહદ મહેરબાન નિહાયત રહમ કરવાવાળો છે અને તમે કહો “ હે મારા પરવરદિગાર ! હું તારી પનાહ ચાહું છું શયતાનોની છોડછાડથી અને હે પરવરદિગાર ! તારી પનાહ ચાહું છું આ વાતથી કે શયતાન મારી પાસે આવે.”

ફઝીલત : આ દુઆ પોતાના અર્થના એ’તિબારથી શયતાનના શર અને મક્ર—ફરેબથી બચવાના માટે એક જામિઅ (સર્વગ્રાહી) દુઆ છે. રસૂલુલ્લાહ (સલ્લલ્લાહુ અલયહિ વ સલ્લમ)એ મુસલમાનોને આ દુઆ પઢવાની તલ્કીન ફરમાવી છે.

તદુપરાંત, એના સિવાય શયાતીન અને જિન્નાતના બીજા અપરાત અને હુમલાથી બચવા માટે પણ આ દુઆ મુજર્બ-અનુભવસિદ્ધ છે.

(‘મઆરિકુલ કુર્આન’: ૬/૩૩૦, ‘કુર્તુબી’: ૧૨/૧૪૮)

[૧૧૨]

જાદૂથી હિફાઝત માટે મુફીદ કલિમાત

أَعُوذُ بِوَجْهِ اللَّهِ الْعَظِيمِ الَّذِي لَيْسَ شَيْءٌ أَعْظَمَ مِنْهُ. وَبِكَلِمَاتِ اللَّهِ التَّامَّاتِ الَّتِي لَا يُجَاوِزُهَا بَرٌّ وَلَا فَاجِرٌ. وَبِأَسْمَاءِ اللَّهِ الْحُسْنَى كُلِّهَا مَا عَلِمْتُ مِنْهَا وَمَا لَمْ أَعْلَمْ مِنْ شَرِّ مَا خَلَقَ وَبَرًّا وَذَرَأًا

અર્થ : હું અલ્લાહ તઆલાની તે મહાન (અને ઉચ્ચ) જાતની પનાહ લઉં છું કે જેનાથી કોઈ ચીજ મોટી કે મહાન નથી અને (હું પનાહ

માંગુ છું) અલ્લાહ ના સંપુર્ણ તાસીર ધરાવનાર કલિમાતની, કે જેની આગળ કોઈ નેક અને કોઈ બુરો (દુષ્ટ) માણસ વધી શકતો નથી અને (હું પનાહ લઉં છું) અલ્લાહ ના તમામ સુંદર નામોની, જેને હું જાણું છું અને જેને હું જાણતો નથી. એવી તમામ ચીજોની બુરાઈથી, જેને તેણે પેદા કરી છે અને નમૂના વિના—વ્યવસ્થિત બનાવી છે અને ફેલાવી છે.

ફઝીલત : હઝરત કઅબે અહબાર (રદિ.)થી રિવાયત છે કે, જો અમુક કલિમાતનો હું વિદ-વઝીફો (પઢવાનો મામૂલ) ન રાખત તો યહૂદ મને (જાદૂના બળે) ગધેડો બનાવી દેત, એટલા માટે જાદૂથી હિફાઝતના માટે આ દુઆ પઢતા રહેવું જોઈએ.

(અલ મુવત્તા’ હવાલા નં. ૧૮૧૦, ૪/૪૮૦)

[૧૧૩]

જાદૂ વગેરેની અસર ખતમ કરવા માટેની આયત

قُلْنَا لَا تَخَفْ إِنَّكَ أَنْتَ الْأَعْلَى ۝ وَأَنْتَ مَا فِي يَمِينِكَ تَلْقَفُ مَا صَنَعُوا ۝ إِنَّمَا صَنَعُوا كَيْدٌ سَجِرٌ ۝ وَلَا يُفْلِحُ السَّاحِرُ حَيْثُ أَتَى ۝

(૧૧-૧૮:૨૦-૨૧)

જો કોઈને શંકા હોય કે એના પર જાદૂ કરવામાં આવ્યું છે અથવા એવી નિશાનીઓ સ્પષ્ટ થઈ રહી હોય, તો જાદૂની અસર ખતમ કરવા માટે અગિયાર દિવસ સુધી નીચે દર્શાવેલ આયત સો (૧૦૦) વખત પઢીને પોતાના ઉપર દમ કરી દે. આ દુઆ દરમિયાન કોઈ બીજો અમલ ન પઢે.

(પા. ૧૬, સૂ. ‘તા-હા’ આ. ૬૮-૬૯, ‘ઝબીર-એ-આબિરત’)

[૧૧૪]

જિન્નાત અને ઈન્સાનથી હિફાઝતનો
ખાસ અમલ

أَعُوذُ بِكَلِمَاتِ اللَّهِ التَّامَّةِ مِنْ غَضَبِهِ وَعِقَابِهِ
وَشَرِّ عِبَادِهِ وَمِنْ هَمَزَاتِ الشَّيَاطِينِ
وَأَعُوذُ بِكَ رَبِّ أَنْ يَحْضُرُونِ ط

અર્થ : અલ્લાહ તઆલાનાં સઘળાં કલિમાતના વાસ્તાથી હું તેના ક્રોધક્રોપથી અને તેના અઝાબથી અને તેના બંદાઓની બુરાઈથી અને શયતાનોના વસવસાઓથી અને મારી પાસે તેમના (શયતાનોના) હાજર થવાથી પનાહ માંગું છું.

ફઝીલત : ઉપર દર્શાવેલ કલિમાત સવાર-સાંજ એક-એક વાર પઢી લેવામાં આવે તો જિન્નાત અને ઈન્સાનથી હિફાઝત થાય છે.

[૧૧૫]

જિન વગેરેથી હિફાઝતની બે મહત્ત્વની દુઆઓ

(૧)

بِسْمِ اللَّهِ مُحَمَّدٌ رَسُولُ اللَّهِ، إِخْسَأْ عَدُوَّ اللَّهِ ط

અર્થ : અલ્લાહ તઆલાના નામની મદદ માંગું છું, મુહમ્મદ જે અલ્લાહના રસૂલ છે. હે અલ્લાહ તઆલાના દુશ્મન ! તું દૂર થા.

(‘અમલુલ્ યવ્મિ વલ્લયૂલતિ લિ ઈબ્નિસ્સુન્ની’ : ૧૬૨, હદીષ નં. : ૬૩૩)

અનુભવ

હે અલ્લાહના દુશ્મન ! તું દૂર થા !

હઝરત યઅ્લા બિન મુર્હ (રદિ.) આ ફરમાવે છે, એક સ્ત્રી અલ્લાહના નબી સલ્લલ્લાહુ અલયહિ વ સલ્લમની ખિદમતમાં પોતાના પુત્રને લઈને હાજર થઈ અને કહેવા લાગી કે, “મારા આ પુત્ર પર જિન સવાર થઈ ગયો છે. (ભૂતપ્રેતની અસર છે),” તો આપ સલ્લલ્લાહુ અલયહિ વ સલ્લમએ તેના ચહેરા પર થૂ થૂ કર્યું અને પછી આ જુમ્લહ (ઉપરવાળો) ઈર્શાદ ફરમાવ્યો.

રિવાયત કરનાર કહે છે કે, તે પછી તે છોકરાને કદી કોઈ વસ્તુએ તકલીફ પહોંચાડી નથી.

(૨)

أَعُوذُ بِكَلِمَاتِ اللَّهِ التَّامَّةِ الَّتِي لَا يُجَاوِزُهَا بَرٌّ
وَلَا فَاجِرٌ مِنْ شَرِّ مَا يَنْزِلُ مِنَ السَّمَاءِ وَمِنْ شَرِّ
مَا يَعْرُجُ فِيهَا وَمِنْ شَرِّ مَا ذَرَأَ فِي الْأَرْضِ وَمِنْ
شَرِّ مَا يَخْرُجُ مِنْهَا، وَمِنْ شَرِّ فِتَنِ اللَّيْلِ وَالنَّهَارِ
وَمِنْ شَرِّ طَوَارِقِ اللَّيْلِ وَالنَّهَارِ، إِلَّا طَارِقًا يَطْرُقُ
بِخَيْرٍ يَأْرَحُّنُ ط

અર્થ : હું પનાહ લઉં છું અલ્લાહની, જે બહુ રહમવાળો છે અને અલ્લાહના તે બધા કલિમાતથી કે જેનાથી કોઈ નેક અને

ફાસિક-ફાજિર માણસ પણ બહાર નથી. તે દરેક વસ્તુની બુરાઈથી જે આસમાનથી ઊતરે છે અને તે દરેક વસ્તુની બુરાઈથી, જે આસમાનમાં ચઢે છે અને તે દરેક વસ્તુની બુરાઈથી, જેને અલ્લાહ તઆલાએ જમીનમાં ફેલાવી છે અને તે દરેક વસ્તુની બુરાઈથી, જે જમીનમાંથી નીકળે છે અને રાત-દિવસના ફિન્નાઓ (મુસીબતો)ની બુરાઈથી અને (રાત-દિવસમાં આવનાર) મુસીબતોની બુરાઈથી પનાહ લઉં છું, સિવાય તે મુસીબતોથી કે જે ખૈર અને બરકત લઈને આવે. હે રહમ કરનાર ઝાત !

ફઝીલત : એક ખબીસ જિન્નાત આગનો અંગારો લઈને હુઝૂર રસૂલુલ્લાહ (સલ્લલ્લાહુ અલયહિ વ સલ્લમ)ની પાછળ પડ્યો, તો એને દફે-દૂર કરવા માટે હઝરત જિબ્રઈલ (અલૈ.)એ ઉપરોક્ત દુઆ શિખવાડી.

વળી, આયતુલ કુર્સીની ફઝીલતમાં આ પણ આવ્યું છે કે, જે ઘરમાં આયતુલ કુર્સી પઢવામાં આવે, તો શયતાન ત્યાંથી ચાલ્યો જાય છે. (‘બયહકી’, ‘ઈબ્ને સઅદ’)

[૧૧૬]

જ્યારે તેના વડે માંગવામાં આવે છે તો
અલ્લાહ તઆલા આપી દે છે

اللَّهُمَّ إِنِّي أَسْأَلُكَ بِأَنِّي أَشْهَدُ أَنَّكَ اللَّهُ
لَا إِلَهَ إِلَّا أَنْتَ أَحَدُ الصَّمدِ الَّذِي لَمْ يَلِدْ وَلَمْ يُولَدْ

ફઝીલત : હઝરત રસૂલે કરીમ (સલ્લલ્લાહુ અલયહિ વ સલ્લમ)એ ફરમાવ્યું કે, તે ઝાતની કસમ, જેના કબજામાં મારી જાન છે, તેણે અલ્લાહ તઆલાના એક મહાન ઈસ્મે આ’ઝમ વડે દુઆ કરી છે, (જેની ખાસિયત એ છે કે) જ્યારે તેના વડે માંગવામાં આવે છે તો અલ્લાહ તઆલા આપી દે છે અને તેના વડે જ્યારે દુઆ માંગવામાં આવે છે ત્યારે અલ્લાહ તઆલા કબૂલ ફરમાવી લે છે.

(‘અબૂ દાવૂદ’, ‘તિર્મિઝી’, ‘નસાઈ’ અને ‘હાકિમ’)

[૧૧૭]

આ દુઆ માટે આપ (સલ્લલ્લાહુ અલયહિ વ સલ્લમ)
એ કસમપૂર્વક ફરમાવ્યું

اللَّهُمَّ إِنِّي أَسْأَلُكَ بِأَنَّ لَكَ الْحَدُّ لَا إِلَهَ إِلَّا
أَنْتَ يَا حَنَّانُ، يَا مَنَّانُ، يَا بَدِيعَ السَّمَوَاتِ
وَالْأَرْضِ يَا ذَا الْجَلَالِ وَالْإِكْرَامِ، يَا حَيُّ يَا قَيُّوْمُ ط

ફઝીલત : રસૂલે કરીમ (સલ્લલ્લાહુ અલયહિ વ સલ્લમ)એ ફરમાવ્યું : તે ઝાતની કસમ, જેના કબજામાં મારી જાન છે, તે અલ્લાહના ઈસ્મે આ’ઝમના માધ્યમથી દુઆ કરે છે કે જ્યારે તેના વડે દુઆ માંગવામાં આવે છે તો તે કબૂલ ફરમાવે છે અને જ્યારે તેના દ્વારા કોઈ દરખાસ્ત કરવામાં આવે છે તો તે પૂરી કરે છે.

(‘અબૂ દાવૂદ’, ‘તિર્મિઝી’, ‘ઈબ્ને માજહ’, ‘અહમદ’, ‘અન્વારુદ્ દુઆ’, ‘માસિક અલ હાદી’ પૃ. ૧૫, સફર ૧૩૫૭/હ. થાનવી (રહ.), ‘દુર્રે ફરાઈદ’ પૃ. ૪૮૧)

[૧૧૮]

આ દુઆ માંગવાથી અલ્લાહ કોઈને
નામુરાદ નથી રાખતો

لَا إِلَهَ إِلَّا اللَّهُ وَاللَّهُ أَكْبَرُ، لَا إِلَهَ إِلَّا اللَّهُ وَحْدَهُ لَا
شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ
قَدِيرٌ لَا إِلَهَ إِلَّا اللَّهُ وَلَا حَوْلَ وَلَا قُوَّةَ إِلَّا بِاللَّهِ ط

ફઝીલત : હઝરત મુઆવિયહ બિન અબૂ સુફ્યાન (રદિ.)થી રિવાયત છે, ફરમાવે છે કે મેં રસૂલે કરીમ (સલ્લલ્લાહુ અલયહિ વ સલ્લમ)ને એમ કહેતાં સાંભળ્યા કે જે શખ્સ આ શબ્દો વડે દુઆ માંગે તો અલ્લાહ તઆલાથી જે કોઈ વસ્તુ માંગશે તે તેને જરૂર આપશે. તે શબ્દો ઉપર મુજબ છે.

(‘તબરાની ફી કબીર અવસત’ ‘અન્વારુદુઆ’ ‘અલ હાદી માસિક’ પૃ. ૧૬, ૧૩૫૭)

[૧૧૯]

અલ્લાહની મદદ હાસિલ કરવાની ટૂંકી દુઆ

يَا أَرْحَمَ الرَّاحِمِينَ، يَا أَرْحَمَ الرَّاحِمِينَ ط

ફઝીલત : હઝરત અબૂ ઉમામહ (રદિ.)થી રિવાયત છે કે, રસૂલુલ્લાહ સલ્લલ્લાહુ અલયહિ વ સલ્લમએ ઈશાદ ફરમાવ્યો કે, “અલ્લાહ તઆલા તરફથી એક ફરિશ્તો નક્કી છે કે જે માણસ ત્રણ વખત ‘યા અર્-હમરાહિમીન’ કહે છે તો ફરિશ્તો તેના જવાબમાં આ કહે છે : ‘અર્-હમરાહિમીને’ તારી તરફ ધ્યાન કેન્દ્રિત કર્યું. બસ, માંગ અને દરખાસ્ત કર”

(‘મુસ્તદરક હાકિમ’)

[૧૨૦]

ઈમાનવાળાઓની આ જ દુઆ હોવી જોઈએ

اللَّهُمَّ اجْعَلْنِي مِنَ الَّذِينَ إِذَا أَحْسَنُوا
اسْتَبْشَرُوا وَإِذَا أَسَاءُوا اسْتَغْفَرُوا ط

અર્થ : હે અલ્લાહ ! મને એ બંદાઓમાંથી બનાવી લે, જેઓ નેકી કરે તો ખુશ થાય અને જ્યારે ખરાબ કામ કરે તો મગફિરત તલબ કરે.

ફઝીલત : ઉપર દર્શાવેલ દુઆ આપ (સલ્લલ્લાહુ અલયહિ વ સલ્લમ)થી નકલ છે. ઈમાનવાળાઓની આ જ હાલત હોવી જોઈએ.

(‘ઈબ્ને માજહ’, શુઅબુલ ઈમાન)

[૧૨૧]

હદીષે પાકની એક અજીબ-અનોખી દુઆ

اللَّهُمَّ أَرِنَا الْحَقَّ حَقًّا وَأَرِزُقْنَا اتِّبَاعَهُ
وَأَرِنَا الْبَاطِلَ بَاطِلًا وَأَرِزُقْنَا اجْتِنَابَهُ ط

અર્થ : હે અલ્લાહ ! અમને હકને હક (સાચું) બતાવ અને એના પર અમલની તૌફીક નસીબ ફરમાવ અને બાતિલને બાતિલ (જૂઠું) બતાવ અને એનાથી બચવાની તૌફીક નસીબ ફરમાવ.

મહાન ફઝીલત : હઝરત મૌલાના શાહ હકીમ મુહમ્મદ અખ્તર સાહેબ (રહ.) મજલિસમાં વધુ પડતા આ દુઆ શીખવે છે અને આ દુઆ વિષે ફરમાવે છે કે આ દુઆને વધુ પ્રમાણમાં પઢતા

રહો તથા મા'મૂલ બનાવી લો.

હઝરત ફરમાવે છે કે, હદીસ શરીફમાં આવ્યું છે કે (કોઈ સજીવને ત્યાં સુધી મૌત આવતી નથી જ્યાં સુધી દુનિયામાં પોતાની રોઝી પૂરી ન કરી લે). હુઝૂર નબીએ કરીમ (સલ્લલ્લાહુ અલયહિ વ સલ્લમ)એ આ દુઆમાં હક પર ચાલવા અને ગુનાહોથી બચવાની તૌફીકને રિઝ્ક-રોઝીથી વર્ણવતાં ફરમાવ્યું છે કે હે મારી ઉમ્મતના લોકો ! તમે અલ્લાહથી નેક અમલ અને હક પર ચાલવાની તૌફીકને રિઝ્ક-રોઝીની શકલમાં માંગો, તો જ્યાં સુધી તમે પોતાની રોઝી (રૂહાની રોઝી) પૂરી ન કરી લેશો એટલે પૂરેપૂરા ફરમાંબરદાર ન બનશો, પૂરેપૂરા ગુનાહોથી ન બચશો અને મુત્તકી ન બની જશો અલ્લાહના દોસ્ત-વલી ન બની જશો ત્યાં સુધી તમને મૌત ન આવશે. એટલે જ્યાં સુધી તમે અલ્લાહના પ્યારા નથી બની જતા અને મગફિરતના હકદાર નથી થઈ જતા ત્યાં સુધી તમને મૌત ન આવશે. બસ, જો દીન અને દુનિયાની ભલાઈ ઈચ્છતા હોવ તો આ દુઆને પોતાનો મા'મૂલ બનાવી લો.

(‘ઝખીર-એ-આબિરત’ ‘આબિરતનો તોહફો’)

[૧૨૨]

❦ એક ઘણી જ મુબારક દુઆ ❦

اللَّهُمَّ إِنِّي أَسْأَلُكَ الْعَافِيَةَ فِي الدُّنْيَا وَالْآخِرَةِ اللَّهُمَّ
إِنِّي أَسْأَلُكَ الْعَفْوَ وَالْعَافِيَةَ فِي دِينِي وَدُنْيَايَ وَأَهْلِي

وَمَالِي، اللَّهُمَّ اسْتُرْ عَوْرَاتِي وَأَمِنْ رَوْعَاتِي، اللَّهُمَّ
احْفَظْنِي مِنْ بَيْنِ يَدَيَّ وَمِنْ خَلْفِي وَعَنْ يَمِينِي وَعَنْ
شِمَالِي وَمِنْ فَوْقِي وَأَعُوذُ بِعَظَمَتِكَ أَنْ أُغْتَالَ مِنْ تَحْتِي ط

અર્થ : “હે અલ્લાહ ! હું તારાથી દુનિયા અને આબિરતમાં આફિયત માંગું છું. હે અલ્લાહ ! હું તારાથી માફી અને આફિયત (દુનિયા અને આબિરતની મુસીબતોથી નજાત)નો સવાલ કરું છું પોતાના દીનમાં પણ, પોતાની દુનિયામાં પણ, પોતાના ઘરવાળાઓ માટે પણ અને પોતાના માલના માટે પણ. હે અલ્લાહ ! મારી ઐબની પદાપોશી ફરમાવ અને મારા ખોફ અને પરેશાનીને અમનો-અમાનમાં બદલી દે. હે અલ્લાહ ! મારી સામેથી પણ હિફાઝત કર, મારી પાછળથી પણ, જમણી તરફથી પણ અને ડાબી તરફથી પણ અને ઉપરથી પણ (કે કોઈ આફત આસમાનથી ન આવે) અને હું તારી અઝમતની પનાહ માંગું છું એ વાતથી કે પોતાના પગ નીચે (જમીનના કોઈ અઝાબથી) હલાક કરી દેવામાં આવું (એટલે કે ઝલઝલા-ધરતીકંપથી).”

(‘અબૂ દાવૂદ’ : ૨/૩૩૬, અલ અદબ, મા યકૂલુ ઈજા અસ્બ-હ)

ફઝીલત : હઝરત અબ્દુલ્લાહ બિન ઉમર (રદિ.) ફરમાવે છે કે, હુઝૂર નબીએ કરીમ સલ્લલ્લાહુ અલયહિ વ સલ્લમ સવાર-સાંજ આ શબ્દોથી દુઆ માંગ્યા કરતા હતા અને એ મુબારક દુઆનો મા'મૂલ છેવટ સુધી રહ્યો, અહિંયા સુધી કે આપ (સલ્લલ્લાહુ અલયહિ વ સલ્લમ) દુનિયાથી રુખ્સત થઈ ગયા.

આ દુઆ ઘણી જ મુબારક છે અને (આ દુઆને) સવાર-સાંજ જરૂર માંગવી (પઢવી) જોઈએ.

[૧૨૩]

હુસ્ને ઈબાદત, લિસાને સાદિક અને કલ્બે
સલીમના માટે દુઆ

اللَّهُمَّ إِنِّي أَسْأَلُكَ النَّبَاتَ فِي الْأَمْرِ وَأَسْأَلُكَ
عَزِيمَةَ الرُّشْدِ وَأَسْأَلُكَ شُكْرَ نِعْمَتِكَ وَحُسْنَ
عِبَادَتِكَ وَأَسْأَلُكَ لِسَانًا صَادِقًا وَقَلْبًا سَلِيمًا
وَأَعُوذُ بِكَ مِنْ شَرِّ مَا تَعْلَمُ وَأَسْأَلُكَ مِنْ خَيْرِ
مَا تَعْلَمُ وَأَسْتَغْفِرُكَ مَا تَعْلَمُ، إِنَّكَ أَنْتَ
عَلَّامُ الْغُيُوبِ ط

અર્થ : “હે અલ્લાહ ! હું માંગું છું ઈસ્લામ પર સાબિતકદમી અને માંગું છું નેક કામનો ઈરાદો અને માંગું છું તારી નેઅમતોની શુકગુજારી અને સારી ઈબાદત અને માંગું છું સાચી ઝુબાન અને સલામત રહેવાવાળું દિલ અને તારી પનાહ ચાહું છું તે બુરાઈઓથી, જેને તું જાણે છે અને સવાલ કરું છું તારાથી તે ભલાઈઓનો જેને તું જાણે છે અને બખ્શિશ (માફી) ચાહું છું તે ગુનાહોથી જેને તું જાણે છે. બેશક, તું જ ગૈબની (વાતોને) જાણવાવાળો છે.”

(‘તિર્મિઝી’ : ૨/૧૭૮, અદઅવાત)

[૧૨૪]

દુન્યવી આરઝૂઓ પર અલ્લાહની મુહબ્બત
ગાલિબ રહેવા માટે બેહતરીન દુઆ

اللَّهُمَّ اجْعَلْ حُبَّكَ أَحَبَّ الْأَشْيَاءِ إِلَيَّ وَاجْعَلْ
خَشْيَتَكَ أَخَوْفَ الْأَشْيَاءِ عِنْدِي واقْطَعْ عَنِّي
حَاجَاتِ الدُّنْيَا بِالشَّقْوِ إِلَى لِقَائِكَ وَإِذَا أَقْرَرْتُ
أَعْيُنَ أَهْلِ الدُّنْيَا مِنْ دُنْيَاهُمْ فَأَقْرِ عَيْنِي مِنْ
عِبَادَتِكَ ط

અર્થ : “હે અલ્લાહ ! મને તારી મુહબ્બત બધાથી વધારે પ્યારી કરી દે અને તારો ખોફ દરેક ચીજના ખોફથી વધારે વધારી દે અને તારી મુલાકાતની તડપ અતા ફરમાવીને દુનિયાની દરેક હાજતો મારા દિલમાંથી કાઢી નાખ અને જ્યારે દુનિયાવાળાઓને દુનિયા આપીને તેમની આંખોને ઠંડી કરે તો મારી આંખો તારી ઈબાદતથી ઠંડી કરી આપજે. (‘કન્ઝુલ ઉમ્માલ’ અવ્વલ : ૨/૮૪, ‘અલ અઝકાર’ અલ ફરલુસ્સાદિસ)

[૧૨૫]

અલ્લાહની મુહબ્બત માટે બે દુઆઓ

(૧)

اللَّهُمَّ إِنِّي أَسْأَلُكَ حُبَّكَ وَحُبَّ مَنْ يُحِبُّكَ وَالْعَمَلَ
الَّذِي يُبَلِّغُنِي حُبَّكَ ط اللَّهُمَّ اجْعَلْ حُبَّكَ أَحَبَّ

إِلَىٰ مِنْ نَفْسِي وَمَالِي وَأَهْلِي وَمِنْ الْمَاءِ الْبَارِدِ ط

અર્થ : “હે અલ્લાહ ! હું તારી મુહબ્બત અને તારા ચાહવાવાળાઓની મુહબ્બત માંગું છું અને એવા અમલની તવફીક ચાહું છું, જે મને તારી મુહબ્બત તરફ લઈ જાય. હે અલ્લાહ ! તું પોતાની મુહબ્બત મારાં જાન-માલ અને અહલો-ઈયાલ અને ઠંડા પાણીથી પણ વધારે મારા માટે પસંદીદહ બનાવી દે.”

(‘તિર્મિઝી’ : ૨/૧૮૭, અદઅવાત)

(૨)

اللَّهُمَّ ارْزُقْنِي حُبَّكَ وَحُبَّ مَنْ يَنْفَعُنِي حُبُّهُ
عِنْدَكَ، اللَّهُمَّ مَا رَزَقْتَنِي مِمَّا أَحَبُّ فَاجْعَلْهُ قُوَّةً لِي
فِي مَا تُحِبُّ، اللَّهُمَّ وَمَا زَوَيْتَ عَنِّي مِمَّا أَحَبُّ فَاجْعَلْهُ
فَرَاغًا لِي فِي مَا تُحِبُّ ط

અર્થ : “હે અલ્લાહ ! તું મને તારી મુહબ્બત અતા ફરમાવ અને એ લોકોની મુહબ્બત (અતા ફરમાવ), જેની મુહબ્બત તારા નજીક મને નફો પહોંચાડે. હે અલ્લાહ ! જે મારી પસંદીદહ ચીજ તે મને આપી છે, એને તું એવા કામોની અદાયગીમાં કુવ્વતનો ઝરીઓ બનાવી દે, જે તને પસંદ હોય. હે અલ્લાહ ! જે મારી પસંદીદહ ચીજ તે મારાથી રોકી દીધી છે, તું હવે એનો ખ્યાલ માત્ર પણ મારા દિલમાંથી કાઢી નાખીને મને એવા (નેક) કામોમાં લગાવી દે, જે તને પસંદ હોય.”

(‘તિર્મિઝી’ : ૨/૧૮૭, અદઅવાત)

ફઝીલત : રસૂલુલ્લાહ (સલ્લલ્લાહુ અલયહિ વ સલ્લમ) અલ્લાહ તઆલાની મુહબ્બત તલબ (પ્રાપ્ત) કરવા માટે આ દુઆને માંગ્યા કરતા હતા.

[૧૨૬]

દિલમાં ઈમાન રચીપચી જવા
(પુખ્ત થવા) માટેની દુઆ

اللَّهُمَّ إِنِّي أَسْأَلُكَ إِيْمَانًا يُبَاسِرُ قَلْبِي وَيَقِينًا
صَادِقًا حَتَّىٰ أَعْلَمَ أَنَّهُ لَا يُصِيبُنِي إِلَّا مَا كَتَبْتَ لِي
وَرَضِنِي مِنَ الْمَعِيشَةِ بِمَا قَسَمْتَ لِي ط

અર્થ : “હે અલ્લાહ ! હું તારાથી તે ઈમાન માંગું છું, જે મારા દિલમાં પેવસ્ત થઈ જાય અને તે સાચું યકીન કે (જેને) હું ખૂબ જાણી લઉં કે જે વાત તે મારા તકદીરમાં લખી દીધી છે બસ, તે જ (વાત) મને પેશ આવી શકે છે અને રઝામંદી માંગું છું તે રોઝી પર, જે તે મારા માટે તકસીમ કરી દીધી છે.”

(‘કન્ઝુલ ઉમ્માલ’ ૧:૨/૮૧, ‘અલ અઝકાર’ અલ ફરુસ્સાદિસ, રકમ : ૩૬૫૪)

[૧૨૭]

મોત નજીક જણાય ત્યારે પઢવાની દુઆ

اللَّهُمَّ اغْفِرْ لِي وَارْحَمْنِي وَالْحَقْنِي بِالرَّحْمَةِ الْعُلَىٰ ط

અર્થ : હે અલ્લાહ તઆલા ! મને માફ ફરમાવી દે અને મારા પર રહમ ફરમાવ અને મને ઉપરવાળા સાથીઓમાં પહોંચાડી આપ.

(‘હિસ્ને હસીન’)

[૧૨૮]

સકરાત વખતે પઢવાની દુઆ

اللَّهُمَّ اَعِنِّي عَلَى غَمَرَاتِ الْمَوْتِ
وَسَكْرَاتِ الْمَوْتِ ط

અર્થ : હે અલ્લાહ તઆલા ! મોતની કઠણાઈઓના (આ અવસરે) મારી મદદ ફરમાવ. (‘તિમ્મિઝી’)

નોટ : મોતના સમયે મરનારનો ચહેરો કિબ્લા તરફ કરી દેવો અને જે મુસલમાન ત્યાં હાજર હોય તેણે મરનારને “લા ઈલાહ-ઈલ્લાહ”ની તલકીન કરવી, એટલે કે એની સામે બુલંદ અવાજે કલિમહ પઢવો, જેથી તે સાંભળીને કલિમહ પઢે.

ચેતવણી : મોત વખતે કલિમહ પઢવો ફર્જ યા વાજિબ નથી. જો કોઈએ પઢ્યો નહિ તો એના ઈમાનમાં કોઈ ફરક પડશે નહિ.

હદીષ શરીફમાં છે કે જેનું અંતિમ કલામ (વાક્ય) “લા ઈલાહ-ઈલ્લાહ” હશે તે જન્મતમાં દાખલ થશે. (‘હિસ્ન’)

એટલે કે ગુનાહોને કારણે સજા પામવાથી બચી જશે અને જન્મત પ્રવેશમાં રુકાવટ રહેશે નહિ.

સકરાત ટાણે હાજર લોકોમાંથી કોઈએ સૂરએ યાસીન પઢી લેવી (એનાથી આસાનીથી પ્રાણ નીકળી જાય છે). (‘હિસ્ને હસીન’)

[૧૨૯]

ઘરમાં આવતી વખતે સલામ કરવાની
અત્યંત મહાન ફઝીલત
દુનિયામાં રોઝી અને વફાત પછી જન્મત મળશે

હઝરત અબૂ ઉમામહ (રદિ.) જનાબ નબીએ કરીમ (સલ્લલ્લાહુ અલયહિ વ સલ્લમ)થી રિવાયત કરે છે કે, “ત્રણ માણસોની રોઝી અને જન્મતનો અલ્લાહ તઆલા ઝામિન છે, એટલે કે જ્યાં સુધી જીવતા રહેશે ત્યાં સુધી અલ્લાહ તેમને રોઝી આપશે અને મરવા પછી જન્મત અતા કરશે :

- (૧) એક તે માણસ કે જે ઘરમાં આવી ઘરવાળાઓને સલામ કરે છે.
- (૨) બીજો તે માણસ કે જે મસ્જિદ તરફ નમાઝ માટે જતો રહે છે.
- (૩) ત્રીજો તે માણસ કે જે જિહાદ ફી સબીલિલ્લાહ (અલ્લાહના માર્ગે જિહાદ) માટે ઘરેથી નીકળે છે. (‘અબૂ દાવૂદ શરીફ’)

જરા વિચારો ! જન્મત તેને જ મળશે, જે આ દુનિયાથી ઈમાન સાથે ગયો હશે અથવા ગઈ હશે. ઉપરના આ ‘માલ કરવાથી જે—તે માણસનાં “હુસ્ને ખાતિમહ”ની બશારત છે. અલ્લાહ તઆલા અમલ કરવાની તૌફીક અતા ફરમાવે. દુનિયામાં રોઝી-રોટીનો મસ્અલો હલ થઈ જશે અને ઈન્શાઅલ્લાહ આ દુનિયાથી ઈમાન સાથે વફાત પામશે.

[૧૩૦]

અલ્લાહને પસંદિત (ખુશ કરનાર) “અમલ”

અલ્લાહ તઆલાની નજીક સૌ આ ‘માલમાં તે અમલ બહુ પસંદિત છે, જે હંમેશા કરાતો હોય, ભલે થોડો હોય.

(‘બુખારી શરીફ’ ‘મુસ્લિમ શરીફ’)

[૧૩૧]

એકસીડન્ટ થી બચવા માટે ત્રણ આયતો જરૂર પડે

بِسْمِ اللَّهِ الرَّحْمَنِ الرَّحِيمِ

وَمَا قَدَرُوا اللَّهَ حَقَّ قَدْرِهِ ۗ وَالْأَرْضُ جَمِيعًا
 قَبْضَتُهُ يَوْمَ الْقِيَمَةِ وَالسَّمَوَاتُ مَطْوِيَّتٌ بِيَمِينِهِ ۗ
 سُبْحَنَهُ وَتَعَالَى عَمَّا يُشْرِكُونَ ﴿٢٤﴾

(અલ્મર ૩૧: ૧૮)

(સૂરએ ઝૂમર, આયત : ૬૭)

بِسْمِ اللَّهِ مَجْرِبَهَا وَمُرسَهَا ۗ إِنَّ رَبِّي لَغَفُورٌ رَحِيمٌ ﴿٣١﴾

(હુદ ૧૧: ૪૧)

(સૂરએ હુદ, આયત : ૪૧)

ફઝીલત : હઝરત અબ્દુલ્લાહ ઇબ્ને અબ્બાસ (રદિ.) રિવાયત કરે છે, નબીએ કરીમ સલ્લલ્લાહુ અલયહિ વ સલ્લમએ ફરમાવ્યું : મારો ઉમ્મતી કોઈ સવારી પર સવાર થાય અને આ (ઉપરોક્ત) ત્રણ આયતો પઢી લે તો અલ્લાહ તઆલા તેને દરેક જાતની આફત (એકસીડન્ટ)થી મહફૂઝ રાખશે. (અલ્વજહુલ મુફ્સસરા)

[૧૩૨]

ગીબતથી બચવાની દુઆ

بِسْمِ اللَّهِ الرَّحْمَنِ الرَّحِيمِ
 وَصَلَّى اللَّهُ عَلَى مُحَمَّدٍ

ફઝીલત : હુઝૂર સલ્લલ્લાહુ અલયહિ વ સલ્લમએ ફરમાવ્યું કે જ્યારે તમે કોઈ મજલિસમાં બેસો અને ઊઠવાનો વખત થાય તો આ (ઉપરોક્ત) દુઆ પઢો, એનો ફાયદો આ થશે કે ન તો લોકો તમારી ગીબત (પીઠ પાછળ બુરાઈ) કરશે અને ન અલ્લાહ તમને ગીબતમાં નાખશે. (અલ્લુલુલ બદીઅ)

[૧૩૩]

હજનો તલબિયહ

لَبَّيْكَ اللَّهُمَّ لَبَّيْكَ ۚ لَبَّيْكَ لَا شَرِيكَ لَكَ لَبَّيْكَ ۚ
 إِنَّ الْحَمْدَ وَالنِّعْمَةَ لَكَ وَالْمُلْكَ لَا شَرِيكَ لَكَ ۚ

અર્થ : હું હાજર છું હે અલ્લાહ તઆલા ! હું હાજર છું. હું હાજર છું, તારો કોઈ શરીક નથી, હું હાજર છું. બેશક, તારીફ અને નેઅમત તારા માટે જ છે અને સલ્તનત પણ તારા જ માટે છે. તારો કોઈ શરીક નથી. (મિશકાત)

ફઝીલત : રસૂલુલ્લાહ સલ્લલ્લાહુ અલયહિ વ સલ્લમએ ફરમાવ્યું કે જે પણ મુસલમાન તલબિયહ પઢે છે તો જ્યાં સુધી પૂર્વ અને પશ્ચિમ છે, એને ડાબે-જમણે દરેક પથ્થર, પ્રત્યેક વૃક્ષ અને માટીનાં ઢેફાં-આ બધાં તલબિયહ પઢે છે.

તલબિયહથી ફારિગ થઈને અલ્લાહ તઆલાથી એની રજામંદી તથા જન્નતનો સવાલ કરે અને દોઝખથી છુટકારો પામવાની દુઆ માંગે. (મિશકાત)

[૧૩૪]

જીભ પર કાબૂ મેળવવાનો અમલ

જીભાળ-બહુબોલા માણસે “અસ્તગ્ફિરુલ્લાહ” પઢતા રહેવું જોઈએ.
એનાથી જીભની તેજ અને તિવ્રતા ઓછી થઈ જશે. (નસાઈ)

[૧૩૫]

નવું ફળ પાસે આવે તો આ દુઆ પઢે

اللَّهُمَّ بَارِكْ لَنَا فِي ثَمَرِنَا وَبَارِكْ لَنَا فِي مَدِينَتِنَا
وَبَارِكْ لَنَا فِي صَاعِنَا وَبَارِكْ لَنَا فِي مُدِّنَا

અર્થ : હે અલ્લાહ તઆલા ! અમારાં ફળોમાં બરકત દે અને અમને
અમારા શહેરમાં બરકત દે અને અમારા અનાજ માપવાના
સાધનોમાં બરકત દે.

ત્યાર બાદ એ ફળ પોતાના સૌથી નાના બાળકને આપવું. (મુસ્લિમ)
અથવા તે સમયે મજલિસમાં જે સૌથી નાનું બાળક હોય તેને એ નવું
ફળ આપવું. (હિસ્ન)

[૧૩૬]

ગુસ્સા, ગધેડા-કૂતરાના અવાજ અથવા ખરાબ
વસવસા વખતે આ પઢે

જ્યારે ગુસ્સો આવે, અથવા ગધેડા કે કૂતરાનો અવાજ સાંભળે
અથવા ખરાબ વસવસાઓ કે વિચારો આવે તો પઢે :

أَعُوذُ بِاللَّهِ مِنَ الشَّيْطَانِ الرَّجِيمِ ط

અર્થ : હું અલ્લાહ તઆલાની પનાહ ચાહું છું શયતાન મરદૂદથી
(હડધૂત શયતાનથી.) (મિશકાત, હિસ્ન)

જ્યારે મરઘાનો અવાજ સાંભળે તો અલ્લાહ તઆલાથી
ફઝલનો સવાલ કરે * (બુખારી, મુસ્લિમ)

[૧૩૭]

વરસાદ શરૂ થાય ત્યારે પઢવાની દુઆ

اللَّهُمَّ صَيِّبًا نَافِعًا ط

અર્થ : હે અલ્લાહ તઆલા ! આ (વરસાદ)ને ઘણો જ વરસનાર
અને નફાકારક બનાવ. (બુખારી)

[૧૩૮]

વરસાદ હદથી વધુ થવા માંડે ત્યારે આ પઢે

اللَّهُمَّ حَوَالَيْنَا وَلَا عَلَيْنَا اللَّهُمَّ عَلَى الْأَكَامِرِ
وَالْظُرَابِ وَالْأَوْدِيَةِ وَمَنَابِةِ الشَّجَرِ ط

અર્થ : હે અલ્લાહ તઆલા ! આ વરસાદ અમારી આસપાસ
(જંગલમાં) વરસાવ અને અમારી ઉપર ન વરસાવ. હે અલ્લાહ
તઆલા ! ટેકરાઓ પર અને વનવગડાઓમાં તથા પર્વતોમાં અને
નહેરોમાં-નાળીઓમાં તેમજ ઝાડ ઊગવાની જગ્યાઓમાં વરસાવ.

(બુખારી-મુસ્લિમ)

[૧૩૯]

ગાજવીજ અને કડાકા-ભડાકાનો
અવાજ સાંભળે ત્યારે પઢવાની દુઆ

اللَّهُمَّ لَا تَقْتُلْنَا بِغَضَبِكَ وَلَا تُهْلِكْنَا
بِعَذَابِكَ وَعَافِنَا قَبْلَ ذَلِكَ ط

અર્થ : હે અલ્લાહ તઆલા ! અમને પોતાના ક્રોધ-ક્રોધથી કતલ ન
ફરમાવ અને પોતાના અઝાબથી અમને હલાક ન કર અને એથી
પહેલાં જ અમને શાંતિ તથા સંતોષ અતા ફરમાવ. (તિર્મિઝી)

[૧૪૦]

જિંદગી-ભર કોઈ પણ બીમારીથી બચવા
માટેની દુઆ

الْحَمْدُ لِلَّهِ الَّذِي عَافَانِي مِمَّا ابْتَلَاهُ بِهِ
وَفَضَّلَنِي عَلَى كَثِيرٍ مِمَّنْ خَلَقَ تَفْضِيلًا ط (ترمذی)

ફઝીલત : કોઈ પણ મુસીબતના માર્યા અથવા બીમારીમાં
મુબતલા થયેલ માણસને જોઈને આ (ઉપરોક્ત) દુઆ પઢવી.
અલ્લાહ તઆલા જરૂરથી તેને જિંદગીભર એ બીમારીથી બચાવશે.
(તિર્મિઝી)

નોંધ : બહુ ધ્યાનપૂર્વક આ દુઆ પઢવી.

[૧૪૧]

ફજરની નમાઝ માટે નીકળે તો આ દુઆ પઢે

اللَّهُمَّ اجْعَلْ فِي قَلْبِي نُورًا وَفِي بَصَرِي نُورًا وَفِي سَمْعِي
نُورًا وَعَنْ يَمِينِي نُورًا وَعَنْ شِمَالِي نُورًا وَاجْعَلْ لِي نُورًا
وَفِي عَصَبِي نُورًا وَفِي لَحْيِي نُورًا وَفِي دَمِي نُورًا وَفِي شَعْرِي
نُورًا وَفِي بَشَرِي نُورًا وَفِي لِسَانِي نُورًا وَاجْعَلْ فِي نَفْسِي
نُورًا وَأَعْظِمْ لِي نُورًا وَاجْعَلْ لِي نُورًا وَاجْعَلْ مِنْ خَلْفِي
نُورًا وَمِنْ أَمَامِي نُورًا وَاجْعَلْ مِنْ فَوْقِي نُورًا وَمِنْ
تَحْتِي نُورًا اللَّهُمَّ آعْطِنِي نُورًا ط

અર્થ : હે અલ્લાહ તઆલા ! મારા દિલમાં નૂર કરી દે અને મારી
આંખોમાં તથા મારા કાનોમાં નૂર કરી દે. મારા ડાબે અને મારી
જમણે નૂર કરી દે. મારા માટે નૂર નિયુક્ત કરી દે. મારા વાંસામાં,
મારા ગોશ્તમાં અને મારા ખૂનમાં નૂર કરી દે તથા મારા વાળમાં નૂર
કરી દે અને ચામડામાં નૂર કરી દે અને મારી જીભમાં નૂર કરી દે
અને મારા નફસમાં નૂર કરી દે અને મારા માટે મોટું નૂર નિયુક્ત
કરી દે અને મને સાંગોપાંગ નૂર કરી દે અને મારી આગળ-પાછળ
નૂર કરી દે અને મારી ઉપર અને મારી નીચે નૂર કરી દે. હે અલ્લાહ
તઆલા ! મને નૂર અર્પણ કર. (હિસ્ને હસીન)